

देवदर्शन स्तोत्रम् Dēvadarśana Stōtram

दर्शनं देवदेवस्य, दर्शनं पापनाशनम् ।
दर्शनं स्वर्गसोपानं, दर्शनं मोक्षसाधनम् ॥१॥

Darśanaṁ dēvadēvasya, darśanaṁ pāpanāśanam ।
Darśanaṁ svargasōpānaṁ, darśanaṁ mōkṣasādhanam ॥1॥

दर्शनेन जिनेन्द्राणां, साधूनां वंदनेन च ।
न चिरं तिष्ठते पापं, छिद्रहस्ते यथोदकम् ॥२॥

Darśanēna jinēndrāṇāṁ, sādḥūnāṁ vandanēna ca ।
Na ciram̐ tiṣṭhatē pāpaṁ, chidrahastē yathōdakam ॥2॥

वीतरागमुखं दृष्ट्वा, पद्मराग-समप्रभम् ।
जन्म-जन्मकृतं पापं, दर्शनेन विनश्यति ॥३॥

Vītarāgamukhaṁ dṛṣṭvā, padmarāga –samaprabham ।
Janma - janmakṛtaṁ pāpaṁ, darśanēna vinaśyati ॥3॥

दर्शनं जिनसूर्यस्य, संसार-ध्वान्त-नाशनम् ।
बोधनं चित्त-पद्मस्य, समस्तार्थ-प्रकाशनम् ॥४॥

Darśanaṁ jinasūryasya, sansāra - dhvānta – nāśanam ।
Bōdhanam̐ citta - padmasya, samastārtha – prakāśanam ॥4॥

दर्शनं जिनचंद्रस्य, सद्धर्मातृ-वर्षणम् ।
जन्म-दाह-विनाशाय, वर्द्धनं सुख-वारिधेः ॥५॥

Darśanaṁ jinacandrasya, sad'dharmāmṛta - varṣaṇam ।
Janma - dāha - vināśāya, vard'dhanam̐ sukha - vāridhē: ॥5॥

जीवादितत्त्व प्रतिपादकाय, सम्यक्त्व मुख्याष्ट गुणार्णवाय ।
प्रशांत-रूपाय दिगम्बराय, देवाधिदेवाय नमो जिनाय ॥६॥

Jīvāditattva pratipādakāya, samyaktva mukhyāṣṭa guṇārṇavāya ।
Praśānta - rūpāya digambarāya, dēvādhidēvāya namō jināya ॥6॥

चिदानन्दैक-रूपाय, जिनाय परमात्मने ।
परमात्म-प्रकाशाय, नित्यं सिद्धात्मने नमः ॥७॥

Cidānandaika - rūpāya, jināya paramātmanē |
Paramātma - prakāśāya, nityam sid'dhātmanē nama: ||7||

अन्यथा शरणं नास्ति, त्वमेव शरणं मम ।
तस्मात् कारुण्य-भावेन, रक्षा! रक्षा! जिनेश्वर! ||८||

An'yathā śaraṇam nāsti, tvamēva śaraṇam mama |
Tasmāt kāruṇya - bhāvēna, rakṣa! Rakṣa! Jinēśvara! ||8||

न हि त्राता न हि त्राता, न हि त्राता जगत्त्रये ।
वीतरागात्परो देवो, न भूतो न भविष्यति ||९||

Na hi trātā na hi trātā, na hi trātā jagat'trayē |
Vītarāgātparō dēvō, na bhūtō na bhaviṣyati ||9||

जिने भक्तिर्जिने भक्तिर्जिने भक्तिर्दिने दिने ।
सदामेऽस्तु सदामेऽस्तु सदामेऽस्तु भवे भवे ||१०||

Jinē bhaktirjinē bhaktirjinē bhaktirdinē dinē |
Sadāmēstu sadāmēstu sadāmēstu bhavē bhavē ||10||

जिनधर्म-विनिर्मुक्तो, मा भवेच्चक्रवर्त्यपि ।
स्याच्चेटोऽपि दरिद्रोऽपि जिनधर्मानुवासितः ||११||

Jinadharmā - vinirmuktō, mā bhavēccakravartyapi |
Syāccēṭōpi daridrōpi jinadharmānuvāsita: ||11||

जन्म-जन्मकृतं पापं, जन्म-कोटिमुपार्जितम् ।
जन्म-मृत्यु-जरा-रोगं, हन्यते जिन-दर्शनात् ||१२||

Janma - janmakṛtam pāpaṁ, janma - kōṭimupārjitam |
Janma - mṛtyu - jarā - rōgam, han'yatē jina - darśanāt ||12||

अद्याऽभवत् सफलता नयनद्वयस्य, देव! त्वदीय चरणाम्बुज - वीक्षणेन ।
अद्य त्रिलोक-तिलक! प्रतिभासते मे, संसार - वारिधिरयं चुलुक - प्रमाणम् ||१३||

Adyābhavat saphalatā nayanadvayasya ,dēva! Tvadīya caraṇāmbuja -
vīkṣaṇēna |

Adya trilōka - tilaka! Pratibhāsatē mē, sansāra - vāridhirayam culuka -
pramāṇam ||13||

* * * * *

2A1otus